

ව්‍යාපාර අධ්‍යායනය

12 ගෞතිය

05 පාඨම

ව්‍යවසායකත්වය



තක්මණික සහයක:- කුරුවීට පරිගණක මධ්‍යස්ථානය

ව්‍යවසායකත්වය අපරැ දැක්වීම

“මිනිස් අවශ්‍යතා හා වුවමනා හඳුනාගෙන, ඒවා තාප්තිමත් කිරීම සඳහා ව්‍යාපාර අවස්ථා මතු කරමින්, අවදානම් කළමනාකරණය කරමින් කෙරෙන නව්‍යතා සම්පාදන ක්‍රියාවලිය.”

නැතහෙත්,

“පරිසර අවස්ථා නිමරාණීයිලිව උකහා ගනිමින්, අවදානමක් දරා, නවෝත්පාදන ලිඛි කිරීමේ ක්‍රියාවලිය.”

‘ව්‍යවසායකත්වය’ ලෙස හැඳින්වේ.

ව්‍යවසායකත්වය පිළිබඳ විවිධ නිවර්තන

- "අවස්ථාවක් උදාකර ගෙන ඉන් ප්‍රයෝගන ගැනීමට සංවිධානයක් නිමරාණය කරන්නා ව්‍යවසායකයෙකි. අවස්ථා උදාකර ගෙන ඒවා ප්‍රයෝගනයට ගැනීම සඳහා සංවිධාන නිමරාණය කිරීමේ දී සම්බන්ධ වන සියලු කටයුතු සහ කායර් ව්‍යවසායකත්ව ක්‍රියාවලියට ඇතුළත් වේ."

- විලියම් ස්. බයිගේර් -

- "නව භාණ්ඩ හා සේවා හඳුන්වා දීමෙන් හෝ නව සංවිධාන ක්‍රම නිමරාණය කිරීමෙන් හෝ නව අමුණුවා භාවිත කිරීමෙන් හෝ පවත්නා අපරැ ක්‍රමය චෙනස් කිරීමේ ක්‍රියාවලිය ව්‍යවසායකත්වයයි."

- ජෝෂප් ජුම් පිටර් -

- "ප්‍රාග්ධනය හා ග්‍රුමය අතර අතරමැදියෙකු ලෙස කටයුතු කිරීම ව්‍යවසායකත්වයයි."

- ඔක්ස්ගඩර් ගබදුකෝෂය -

- "අවිනිශ්චිතතාවලට මූහුණ දීම ව්‍යවසායකත්වයයි."

- රිචඩ් තැන්ටිනට් -

- "නව ව්‍යාපාරයක් දියත් කොට සාලර්ක ව පවත්වාගෙන යාමට ඇති හැකියාව ව්‍යවසායකත්වයයි."

- අන්තර්ජාතික කමිකරු සංවිධානය -

ක්‍රියාකාරකම

1. ගයාන් තම පියා විසින් පවත්වා ගෙන ගිය සිල්ලර වෙළෙඳසැල සුපිරි වෙළෙඳසැලක් බවට පරිවතර්තය කර පවත්වා ගෙන යයි.
 2. සුජ්‍යෝ ඩේංගු රෝගය මධ්‍යතා තමන්ගේ ම වට්ටෝරුවක් අනුව ගාබසාර ඔෂ්ඨයක් නිපදවා වෙළෙඳපොලට ඉදිරිපත් කර ඇත.
 3. නාලක අලාභ ලබමින් ධාවනය කළ බස් රථයක් බද්දව ගෙන නව අංග එක්කර එම මාගර්යේම ධාවනය කරයි.
- ඉහත ප්‍රකාශවල සඳහන් පුද්ගලයින් තුළ ඇති විශේෂ ලක්ෂණ මොනවාද?

ව්‍යවසායකත්වය වැදගත් වන්නේ ඇය?



ව්‍යවසායකත්වය වැදගත් වන්නේ ඇයි?

- ලෝකය වේගයෙන් වෙනස් වේ. එම වෙනස්කම් වලට සාපෑර්කව මුහුණ දිය හැක්කේ ඊට ප්‍රතික්‍රියා දැක්විය හැකි නව්‍යතා සෙවිය හැකි ව්‍යවසායකයින්ට පමණි. එම නිසා ව්‍යවසායකයින්ගේ දැඩි අවශ්‍යතාවයක් පවතී.
- තරගකාරීත්වයට සාපෑර්කව මුහුණ දෙමින් ව්‍යාපාර ලෝකයේ රඳී සිටීම සඳහා නවෝත්පාදන බිජි කිරීමේ අවශ්‍යතාව පැවතීම.
- වෙනස් වන ලෝකයට නායකත්වය දිය හැක්කේ ව්‍යවසායකයින්ට බැවින් සෑම සංවිධානයකටම ව්‍යවසායකයින් අවශ්‍ය වීම.
- පුද්ගල අවශ්‍යතා හා වුවමනා උසස් මට්ටමින් තංප්තිමත් කිරීමෙන් හේවන තත්වය උසස් කිරීම සඳහා නවෝත්පාදන බිජි කිරීමේ අවශ්‍යතාව පැවතීම.
- දිනෙන් දින වෙනස් වන නව තාක්ෂණය හමුවේ ව්‍යාපාර කටයුතු දියුණු කර ගැනීමේ අවශ්‍යතාව පැවතීම.
- ව්‍යවසායකයින් නව නිපැයුම කරමින්, නව ව්‍යාපාර ඇරණීමෙන් නව රකියා නිමරාණය කළ හැකි වීම.

ව්‍යවසායකත්වය හා ව්‍යාපාර අතර ඇති සම්බන්ධතාවය


ව්‍යවසායකත්වය

ව්‍යාපාර


මීනිස් අවශ්‍යතා හා
වුවමනා හඳුනා ගෙන ජ්වා
තෘප්තිමත් කිරීම සඳහා
ව්‍යාපාර අවස්ථා මතුකරමින්
අවදානම් කළමනාකරණය
හා නව්‍යතා සම්පාදනය
කිරීමේ ක්‍රියාවලියයි.

මීනිස් අවශ්‍යතා හා වුවමනා
තෘප්තිමත් කිරීම සඳහා හා මැඩියා
හා සේවා නිෂ්පාදනය කිරීම,
බෙදා හැරීම හා ඊට අනුබද්ධ
කටයුතුය.


ව්‍යවසායකත්වයේ ප්‍රතිලාභ



ව්‍යවසායකත්වයේ ප්‍රතිලාභ




ව්‍යවසායකත්වයේ ප්‍රතිලාභ



ව්‍යවසායකත්වය හා ආල්ටික සංවර්ධනය

- නව රකියා සම්පාදනයෙන් ආල්ටික සංවර්ධනය වේගවත් වීම



ව්‍යවසායකත්වය හා ආර්ථික සංවර්ධනය

- නව රකියා අවස්ථා බිජි විමෙන් සේවා නියුක්ති මට්ටම ඉහළ යාම
- ව්‍යවසායකත්වය නිසා නව්‍යතා බිජි විමෙන් ජාතික නිෂ්පාදිතය ඉහළ යාම
- වෙළඳපාල කටයුතු පූළුල්වීමත්, නව තරගකාරී වෙළඳපාලවල් බිජිවීමත් මගින් ආර්ථික සංවර්ධනය ඉහළ යාම.
- ප්‍රාදේශීය සම්පත් භාවිතයට ගැනීමෙන් ඒවාට ඉහළ ඉල්ලුමක් ඇති වීම
- නව ව්‍යුපාර බිජි වීම නිසා ආර්ථික සංවර්ධනය ඇති වීම

ව්‍යවසායකත්වයේ ප්‍රචණ්ඩතා

• ගෝලීය ව්‍යවසායකත්වය

සන්නිවේදන තාක්ෂණයේ හා ප්‍රවාහනයේ දියුණුව පදනම් කර ගෙන දේ සීමා මායිම්වලින් බැහැරව, ලොව සියලුම රටවල පාරිභෝගිකයන්ගේ අවශ්‍යතා හා ව්‍යවමනා හැඳුනාගෙන ඒවා සපුරාලීමට තම නිෂ්පාදිත ලබා දීම මගින් ගෝලීය වශයෙන් වෙළඳාමේ යෙදීමයි.

• සමාජීය ව්‍යවසායකත්වය

සමාජීය මෙහෙවරක් කිරීමේ වේතනාවෙන් සමාජීය ගැටුලුවලට පිළියම් යෙදීමට නවෝත්පාදනයේ යෙදීමයි.

• අභ්‍යන්තර ව්‍යවසායකත්වය

සංවිධානවල විවිධ තනතුරුවල කටයුතු කරන නිමරාණයීලි පුද්ගලයින් එම ආයතනවල නිෂ්පාදිත හා නිෂ්පාදන ක්‍රමවල වෙනස්කම් සිදු කරයි. මෙසේ සංවිධානයක වෙනස්කම් හඳුන්වා දෙන, ආයතනයක් තුළ ක්‍රියාත්මක වන ව්‍යවසායකත්වයයි.

ව්‍යවසායකත්වයේ ප්‍රවත්තන

- හරිත ව්‍යවසායකත්වය

හරිත ව්‍යවසායකත්වය යනු පාරිසරික හා
සමාජීය ගැටලු හෝ අවගාතා සඳහා ඉතා ඉහළ
අවදානමකින් යුතුව ස්වභාවික පරිසරයට
ධනාත්මක බලපෑම් ඇති කිරීමට
ව්‍යවසායකත්ව අදහස් මගින් දැනුවත්
භාවයකින් යුතුව කරනු ලබන ක්‍රියාකාරකම ය.



ව්‍යවසායකත්ව ක්‍රියාවලිය


කණ්ඩායම ක්‍රියාකාරකම

1. ඔබ කණ්ඩායම නව නිෂ්පාදිතයක් නිපදවීමට අදහස් කරන්නේ යැයි සිතන්න.
2. ඔබ කණ්ඩායම නිපදවීමට අදහස් කළ නිෂ්පාදිතය හඳුන්වන්න.
3. එම නිෂ්පාදිතය පිළිබඳ අදහස මතුකර ගත් ආකාරය පැහැදිලි කරන්න
4. එම නිෂ්පාදිතය නිපදවීමට අවශ්‍ය සම්පත් ලැයිස්තුවක් ලියන්න.
5. එම සම්පත් සපයා ගන්නා ආකාරය සාකච්ඡා කරන්න.
6. එම අදහස යථාවර්යක් බවට පත්කර ගන්නා ආකාරය පැහැදිලි කරන්න.
7. ඉහත ව්‍යාපාර අදහස ක්‍රියාවට නැංවීමෙන් අපේක්ෂා කරන ප්‍රතිලාභ මොනවා ද?
8. ඔබ කණ්ඩායමේ නිමරාණය පන්තියට ඉදිරිපත් කරන්න.

ව්‍යවසායකත්ව ක්‍රියාවලිය

ව්‍යාපාරික අවස්ථා හඳුනා ගැනීමත්, ඒවා ප්‍රයෝගනයට ගැනීම සඳහා සංවිධාන නිමරාණය කිරීමත් යනාදී කටයුතු වලදී සිදු කිරීමට යෙදෙන සියලුම ක්‍රියාවන් ව්‍යවසායකත්ව ක්‍රියාවලිය ලෙස හැඳින්වේ.

ව්‍යවසායකත්ව ක්‍රියාවලියේ පියවර



ව්‍යවසායකත්ව ක්‍රියාවලිය

කණ්ඩායම් ක්‍රියාකාරකම

- "පු.වි කාලේ අපේ අම්මා හැමදා ම අපට පලා වගර්යක් කන්න දෙනවා. ඒන් දැන් ඉන්න අම්මලාගේ කායර බහුලත්වය නිසා දරුවන්ට දෙන්න පලා වගර වවන්න, හදන්න, කපන්න වේලාවක් තැහැ. මම මේකට විසඳුමක් සැහෙන කාලයක් තිස්සේ කළේපනා කළා. තොරතුරු එකතු කළා. පරියේෂණ කළා. ඒ කැපවීමේ ප්‍රතිඵලයක් වශයෙන් සකස් කළ පලා පැකට වෙළෙඳපොලට ගෙන එන්න මම සැලසුම් කළා. කාබනික පොහොර යොදා මගේම ඉඩමක වග කළ පලා වගර ගෙන ඒවා කපලා සකස් කරලා සෞඛ්‍යාරක්ෂිත ව පැකට කරලා වෙළෙඳපොලට ඉදිරිපත් කළා. මට ගොඩක් බාධක ආවා. නමුත් මම සැලුනේ තැහැ. අද මම ඉතා සාමර්ක ව මගේ ව්‍යාපාරය කරනවා."
- ව්‍යවසායකත්ව ක්‍රියාවලියේ පියවර ඉහත සිද්ධිය ඇසුරෙන් පැහැදිලි කරන්න.

ව්‍යවසායකයා

"කැලේ සිංහයෝ ගොඩක් නෑ. ඒත්, කැලේ රජකරන්නේ සිංහයෝ. ඒ වගේම තමයි රටක ව්‍යවසායකයෝ ගොඩක් නෑ. ඒ ව්‍යුනාට ආල්ටීකයේ රජ කරන්නේ ව්‍යවසායකයෝ"



ඡේල් බෙසේස්ස්



බිල් ගේටස්

ව්‍යවසායකයා



මාකර් සකබරුගරු



එලෙන් මස්ක්

ව්‍යවසායකයා



ස්ට්‍රේව් පොබිස්



කනරල් සැන්ඩස්

ව්‍යවසායකයා



දුලින් හේරන්



ඡීග්‍රි සුල්ගර

ව්‍යවසායකයා



ඒ ඩී ආරියරත්න



වික්ටර හෙට්ටිගොඩ

ව්‍යවසායකයා

පරිසර අවස්ථා නිමරාණීලිව උකහා ගෙන අවදානමක් දරමින් නවෝත්පාදන බිජි කිරීමේ
නිරත වන්නා ව්‍යවසායකයෙකු ලෙස හැඳින්වේ.

"වෙළඳපෙළනි ඇති වන වෙනස්කම් ව්‍යාපාර සඳහා ඇති අවස්ථාවක් ලෙස සිලකන ප්‍රදේශලයා ව්‍යවසායකයාය.
හෙළුගේ ආයුධය වන්නේ නව්‍යතා සම්පාදනයයි."

- ඩීටර් එල්. ඩකර් -

ව්‍යවසායකයා හා ව්‍යාපාරිකයා අතර වෙනස

ක්‍රියාකාරකම

- පළමුවන ප්‍රකාශය : රුපිකා තම මට පවත්වා ගෙන ගිය රුපලාවන්‍යාගාරය නවීන පහසුකම්වලින් යුත්ත නව ගොඩනැගිල්ලක පවත්වා ගෙන යයි.
- දෙවන ප්‍රකාශය : සංඡය වකුගත් රෝගයට ඉවහල් වන ජලයේ පවතින අහිතකර ද්‍රව්‍ය ඉවත් කළ හැකි ආකාරයේ විශේෂීත ජල පිරිසිදු කිරීමේ උපකරණයක් නිපදවා සාධාරණ මිලකට වෙළඳපාලට ඉදිරිපත් කරයි.
 - i. මෙම පුද්ගලයින් දෙදෙනාගෙන් ව්‍යවසායකයෙකු ලෙස නම් කළ හැක්කේ කවරෙක්ද?
 - ii. එම පුද්ගලයා ව්‍යවසායකයෙකු ලෙස නම් කිරීමට හේතු මොනවාද?
 - iii. අනෙක් පුද්ගලයා හැඳින්විය හැක්කේ කවරෙකු ලෙස ඇ? ඊට හේතු දක්වන්න.

ව්‍යවසායකයා හා ව්‍යාපාරිකයා අතර වෙනස



ව්‍යවසායකයා	ව්‍යාපාරිකයා
<ul style="list-style-type: none">තමාගේ ම අදහසක් හෝ නව සංකල්පයක් අනුව ව්‍යාපාරයක් අරඹයි.ව්‍යවසායකයාගේ ව්‍යාපාරික ප්‍රතිචාරයා වන්නේ තමා ම ය.ව්‍යවසායකයා නව ව්‍යාපාර අවස්ථා කෙරෙහි සූදානම් වෙයි.නාවෝත්පාදකයෙකි.අවදානමට මුහුණ දේ.ගැටුලු ඇති වූ විට ඒවා පිටු දැකීමට දෙයිර්මත් ව කටයුතු කරයි.	<ul style="list-style-type: none">පවතින අදහසක් හෝ සංකල්පයක් අනුව ව්‍යාපාරයක් අරඹයි.තවත් ව්‍යාපාරික ප්‍රතිචාරයා ඇත.ව්‍යාපාරිකයා නිතර ම තමන්ගේ ව්‍යාපාර කටයුතුවල නිරත වෙයි.සාම්ප්‍රදායිකයෙකි.ආරක්ෂාකාරී ව කටයුතු කරයි.ගැටුලු ඇති වූ විට අධේර්යට පත් වේ.

ව්‍යවසායකත්ව ගති ලක්ෂණ

සිද්ධී අධ්‍යාපනය

කිරිගොවියා මහා ව්‍යවසායකයෙකු වූ හැටි.

මා ඉපදුනු හඳුනා තුළ දී බෙරගල පාරේ අහම්බන් තෝ බොන්නට නැවතුනු මට කිරි ගොවියෙකු මූණගැසුණු හි.

ඡගන් කිරි ගොවියෙකු වන්නට සිහින මැවිවෙකි. පොලොන්නරුව ප්‍රදේශයේ ඉඩි ගුරුතලාවේදී අකුරු කෙරු දිනවල එය නිතට එන්නෙට ඇත. පොලොන්නරුවේ තිබූ ව්‍යාපාර සහෙරදරයාට භාර දුන් මහු හඳුනා බොරලන්දේ දී තම කිරි ගොවිපොල ආරම්භ කළේ ඒ ගැන කිසිවක් නොදැනය. වසර එකඟමාරක් පමණ යනවීට තම කිරි ගව පටිචිය 80ක් දක්වා වැඩිකරගත් අතර කිරිගවයන් 80කට කැම සැපයීම, කිරි ගැනීම ආදි දහසක් කටයුතු සටනක් සේ සිතල බොරලන්දේ දී තම දැනින් කළේය.

ලිටරය රුපීයල් 60/= කට කිරී එකතු කරන්නන් හට විකුණු ඔහුගේ ව්‍යාපාරය දිනකට රුපීයල් 10,000/= පාඩු ජීවත්තනට විය. ලාභ හෝ පාඩු නොවන්නටනම කිරී ලිටරය රුපීයල් 100/= කට වත් අලෙවි කල යුතු විය. එහෙත් එවැනි මිලකට කිරී ගන්නට කිසිවෙක් සිතල බොරලන්දේ නොවිය. කිරී ගොවිපළ වසා දැමීමට සිතුනාද හරකුන් මසට විකිණීම කිසිසේත්ම ඔහුගේ න්‍යාය පත්‍රයේ නොත්බුණේය. යෝගට කමර්න්තය වැනි වෙනත් කිරී ආශ්‍රිත නිෂ්පාදන ගැන සෞයා බැලුවීට යන්තු සූත්‍ර, දැනුම සහ ප්‍රාග්ධනය හෝ තමා සතු නොවන බව දැනටමත් අමාරුවේ වැට් ඇති ඔහුට පැහැදිලිය.

නිෂ්පාදනයන්ගෙන් ඉහළ මිලක් ගැනීමට නම් අයය එකතු කල යුතු බව ඔහුට දැනුණි. එහෙත් අයය එකතු කිරීමේ සම්ප්‍රදායික ක්‍රම වේදයන් සියල්ල ඔහුට දියුණුවක් ගෙන දීමට සමත් නොවන බවත් ලාභය වැඩිකිරීමට නම් එවන් අයය එකතු කිරීමක් ප්‍රමාණවත් නොවන බවත් ඔහුට වැටුණි.

බොරලන්දේ සිට කිලෝමීටර 15ක් දුරින් ත්‍රිඛුණු බදුල්ල කොළඹ ප්‍රධාන පාර ගැන ඔහුට මතක් විය. කොළඹ සිට උචරට දක්වා දිනපතා ගමන් ගන්නා මිනිසුන් ප්‍රමාණය ඔහුට නෙත ගැටුණි. වසා ත්‍රිඛුණු අඩි 6×6 පමණ කුඩා කඩ කැබැල්ලක් දින ගණනාවක මහන්සියෙන් අයිතිකරු සෞයා ගොස් මාස්පතා කුලී පදනම මත ලබා ගත්තේය. කුමක් සිදුවේදැය නොදන්නා නමුත් තම කිරී කෙලින්ම පාරිභෝගිකයාට බිමට ලබා දෙන්නට ඔහුට අවශ්‍යවිය. වෙනත් ගැලවීමේ මගක් ඔහු ඉදිරියේ නැත. ආම්පන්න ලෙස නිවසේ ත්‍රිඛුණු පිරිස් කෝප්ප හයක් ඔහුට සහය විය. කිරී ගොවියා කිරී වෙළෙන්දා වූයේ එලෙසිනි.

අඩ් 6x6 කඩ කැබැල්ල වේගයෙන් දියුණු වෙන්නට විය. බොරලන්දේ නැවුම් කිරී කොළඹ සිට යන එන වාහනවල සිටි අයගේ විඩාව නිවන්නට විය. කඩ කැබැල්ලට බෝඩි ලැං කිහිපයක් එකතු කරන ලද අතර ස්ටෝරෝරි වැනි වෙනත් නිෂ්පාදන අලෙවියට තබන ලදී. කුඩා කාලයකදීම ඔහුට කිරී ඉතිරෙන්නට අලෙවිය වැඩිවුණි. තුදුරේ පිහිටි තේ සෙන්ටර් ආයතනයෙහි කළමනාකරු ඔහුට කතාකොට එම ස්ථානයෙහි තම කිරී අලෙවිය කරන ලෙසට ආරාධනා කළේ ජගත්ගේ කිරී අලෙවිය ඔවුන්ගේ අලෙවියට බලපෑමක් කළ නිසා විය තැකිය. නව ස්ථානය Golden Hill Tea Center නමින් නම කෙරණි. බොරලන්දේ කිරී ගොවින් දැන් තම කිරී නිෂ්පාදන ජගත්ට ලබා දෙයි.

වසා දමා තුවුණු තේ කම්හලක් කුලී පදනම මත ඔහුට හිමිවූයේ නොපසුබට උත්සාහය නිසාය. දිනකට කිලෝමීටර් සියයක් පමණ ඔහු එහෙ මෙහෙ දුවතින් කළ සටනේ ප්‍රතිපල ලැබෙමින් පැවතුණේය. දිනපතා තම අලෙවිය ගණන් තැබීම නිසා අලෙවිය වැඩි හා අඩු කාලයන් ගැන අවබෝධයක් ලැබෙන්නට විය. නව කිරිහලට ඔහුගේම ස්ටෝරෝරි විකිණීමට තැබීමට තැකිවිය. කාබනික එළවළ වගාවටන් අත දැමු ඔහුගේ ගුරුවරයා යු වියුත් විය. කිසිදිනක ස්ටෝරෝරි වග කර තැනි ඔහු එය උගත්නේ යු වියුත් තුළිනි.



එහුගේම වවනවලින් කිවහොත් දියුණුව සඳහා අවශ්‍ය වන වැදගත්ම කාරණයකි 200% ක කැපවීම. ඔහුට එය යහැමින් තිබුණි. බොහෝ ව්‍යවසායකයින් අතර කැපවීම හිඟය. එනිසාම දියුණුව දුරය. එහුගේ අලුත් දේ ඉගෙනීමට ඔහුට ඇති ආභාව මම දුටුවෙමි. එයද එහුගේ දියුණුවට හේතුවී ඇත. සේවකයින්ට ඉතාම නොදින් සැලකීම ආයතනය දියුණුවට බලපාන්නේ ඔවුන් විසින් පාරිභෝගිකයින් රකින නිසාය. ජගත් එය නොදින් දනියි. අයය එකතු කර විකිණීම කළාවක්නම් ජගත් එහි පිකාසේ යැයි මට සිතෙයි.

මේ අතරේදී ඔහු සංචාරක හෝටල් ව්‍යාපාරයට ද අත ගැසු අතර, ඔහු කළමනාකරණය කරන හඳුනලේ පිහිටි හෝටල් ගණන පහකි. නගරයේ කෙළවරක ඇති Olive View Point ආපනාගාලාව ඔහුගේ තවත් ආයතනයකි. නැවුම් කිරී විදුරුවක් බොන්නට, දිවා ආහාරය ගන්නට Golden Hill Tea Center වෙත යන සිංහ නැවුම් කිරී කෝජ්පයක් පානය කළ පසු ඔහුගේම නිෂ්පාදනයක් වන ස්ටෝරෝබෙරි අයිස්ක්‍රීම් එකක් කන්නට අමතක කරන්න ඒපා.


හොඳ ව්‍යවසායකයෙක් වන ආකාරය ජගත්ගේ කතාවෙන් ඉගෙන ගන්නට හැකිය.

01. ජගත්ගේ වරිතයේ දැකිය හැකි සුවිශේෂී ව්‍යසායකත්ව ගති ලක්ෂණ මොනවාදී?
02. ජගත් විසින් හඳුනාගත්තා ලද ඉහත සිද්ධියෙහි සඳහන් ව්‍යාපාර අවස්ථා මොනවාදී?

ව්‍යවසායකත්ව ගති ලක්ෂණ

- අවදානම් දැඩිමට ඇති කැමැත්ත (willingness to take risks)
- ස්වාධීනබව (Self-reliant)
- කැපවීම (Commitment)
- ආත්ම විශ්වාසය (Self Confidence)
- නිමරාණයීලිබව (Creativity)

ක්‍රේඛුලෙ තේරුව පිහිටුවේ.
වෛහා මිදිහා පිහිටුවේ.



ව්‍යවසායකත්ව කුසලතා

- තායකත්ව කුසලතා (Leadership Skills)
- අන්තප්‍රදේශල කුසලතා (Interpersonal Skills)
- සන්නිවේදන කුසලතා (Communication Skills)
- මූලික කළමනාකරණ කුසලතා (Basic Management Skills)

ව්‍යවසායකත්ව ගති ලක්ෂණ හා කුසලතා වධර්නය කර ගත හැකි ආකාර

- ස්වයං ඇගැසීම
- ප්‍රහුණුව
- අධ්‍යපනය
- අත්දැකීමවලින් එල ලැබීම

ශ්‍රී ලංකාවේ විශිෂ්ටතම ව්‍යවසායකයා සම්මානය (Sri Lankan Entrepreneur of the Year)

- ශ්‍රී ලංකාවේ විශිෂ්ටතම ව්‍යවසායකයා (Sri Lankan Entrepreneur of the Year) ජාතික තලයේ ව්‍යවසායකත්වය ඇගයීමට ලක් කරන ප්‍රධානතම සම්මාන උගේලයි.
- ශ්‍රී ලංකාවේ ව්‍යවසායකත්වය හදුනා ගැනීම, එම කුසලතාවය අගය කිරීම මෙන්ම, දිරිගැන්වීම අරමුණු කර ගනිමින් ශ්‍රී ලංකා වානිජ හා කමරාන්ත මණ්ඩල සම්මෙලනය (The Federation of Chambers Commerce and Industry of Sir Lanka (FCCISL)) එය වාෂ්පීකව සංවිධානය කෙරේ.

ශ්‍රී ලංකාවේ ව්‍යවසායකත්වය සංවධර්තය සඳහා දායක වන ආයතන

නිදියුත් :

- ජාතික ව්‍යවසාය සංවධර්ත අධිකාරිය

(ශ්‍රී ලංකාවේ ව්‍යවසාය සංවධර්තය සඳහා 2006 අංක 17 දරණ ජාතික ව්‍යවසාය සංවධර්ත පනත යටතේ සංස්ථාපනය කළ ආයතනය යි.)

- ශ්‍රී ලංකා හස්ත කමරාන්ත මණ්ඩලය
- ජාතික මෝස්තර මධ්‍යස්ථානය
- ජාතික ගිල්ප සභාව
- ප්‍රාදේශීය සංවධර්ත බැංකුව
- ශ්‍රී ලංකා නව නිපැයුම් කරුවන්ගේ කොමිෂඩ
- ශ්‍රී ලංකා බුද්ධීමය දේපල කායරාලය

ඉගෙනුම ආධාරක

- ලොව ජය ගත් ව්‍යවසායකයන් පිළිබඳ තොරතුරු
 - කනර්ල් සැන්චස් - <https://youtu.be/t51ig7Z8Qml>
 - එලොන් මස්ක් - <https://youtu.be/YPQzgY-Ps4c>
 - වික්ටර් හෙට්ටිගොඩ - <https://youtu.be/MqXHBNKRqdc>
- ව්‍යාපාර අවස්ථා හඳුනා ගැනීම - <https://youtu.be/DubdqpkKsPA>



A/L NOTE BOOK

All about AL Notes ready for GCE AL Examination

DOWNLOAD

Notes

Short Notes

Unit Test Papers

Term Test Papers

From



www.ALNoteBook.com

Your Ultimate Resource for GCE A/L Notes and Study Guides

"The A/L notebook website is a dedicated online platform designed to provide comprehensive study materials and notes specifically tailored for students preparing for the General Certificate of Education Advanced Level (GCE A/L) examinations for free. The website offers a wide range of resources, including detailed subject notes, past exam papers, practice questions, and study guides. These materials cover various subjects and are curated by experienced educators to ensure they align with the curriculum and exam requirements."